

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ ఉద్ధవ గీతా - ద్వావింశతి తమోఽధ్యాయః ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః  
శ్రీమతే రామానుజాయ నమః

## ॥ ఉద్ధవ గీతా - ద్వావింశతి తమోఽధ్యాయః ॥

శ్రీఉద్ధవ ఉవాచ

క్రియామోగం సమాచక్ష్య భవదారాధనం ప్రభో ।  
యస్మాత్త్వాం యే యథార్చంతి సాత్వతాః సాత్వతర్షభ ॥ 22.1 ॥

ఏతద్ వదంతి మునయో ముహుర్నిఃశ్రేయసం నృణాం ।  
నారదో భగవాన్ వ్యాస ఆచార్యోఽంగిరసః సుతః ॥ 22.2 ॥

నిఃస్మతం తే ముఖాంభోజాద్ యదాహ భగవానజః ।  
పుత్రేభ్యో భృగుముఖ్యేభ్యో దేవ్యై చ భగవాన్ భవః ॥ 22.3 ॥

ఏతద్ వై సర్వవర్ణానామాశ్రమాణాం చ సమ్మతం ।  
శ్రేయసాముత్తమం మన్యే స్త్రీశూద్రాణాం చ మానద ॥ 22.4 ॥

ఏతత్ కమలపత్రాక్ష కర్మబంధవిమోచనం ।  
భక్తాయ చానురక్తాయ బ్రూహి విశ్వేశ్వరేశ్వర ॥ 22.5 ॥

శ్రీభగవానువాచ

న హ్యంతోఽనంతపారస్య కర్మకాండస్య చోద్ధవ ।  
సంక్షిప్తం వర్ణయిష్యామి యథావదనుపూర్వశః ॥ 22.6 ॥

వైదికస్తాంత్రికో మిశ్ర ఇతి మే త్రివిధో మఖః ।  
త్రయాణామిప్పితేనైవ విధినా మాం సమర్చరేత్ ॥ 22.7 ॥

యదా స్వనిగమేనోక్తం ద్విజత్వం ప్రాప్య పూరుషః ।  
యథా యజేత మాం భక్త్యా శ్రద్ధయా తన్నిబోధ మే ॥ 22.8 ॥

అర్చాయాం స్థండిలేఽగ్నౌ వా సూర్యే వాపు హృది ద్విజః |  
ద్రవ్యేణ భక్తియుక్తోఽర్చేత్ స్వగురుం మామమాయయా || 22.9 ||

పూర్వం స్నానం ప్రకుర్వీత ధౌతదంతోఽంగశుద్ధయే |  
ఉభయైరపి చ స్నానం మంత్రైర్మృద్ధ్రహణాదినా || 22.10 ||

సంధ్యోపాస్త్యాదికర్మాణి వేదేనాచోదితాని మే |  
పూజాం తైః కల్పయేత్ సమ్యక్సంకల్పః కర్మపావనీం || 22.11 ||

శైలీ దారుమయా లౌహి లేప్యా లేఖ్యా చ సైకతీ |  
మనోమయా మణిమయా ప్రతిమాష్టవిధా స్మృతా || 22.12 ||

చలాచలేతి ద్వివిధా ప్రతిష్ఠా జీవమందిరం |  
ఉద్వాసావాహనే న స్తః స్థిరాయాముద్ధవార్చనే || 22.13 ||

అస్థిరాయాం వికల్పః స్యాత్ స్థండిలే తు భవేద్ ద్వయం |  
స్సపనం త్వవిలేప్యాయామన్యత్ర పరిమార్జనం || 22.14 ||

ద్రవ్యైః ప్రసిద్ధైర్మద్యాగః ప్రతిమాదిష్వమాయినః |  
భక్తస్య చ యథాలభైర్హృది భావేన చైవ హి || 22.15 ||

స్నానాలంకరణం ప్రేష్ఠమర్చాయామేవ తూద్ధవ |  
స్థండిలే తత్త్వవిన్యాసో వహ్నోవాజ్యప్లుతం హవిః || 22.16 ||

సూర్యే చాభ్యర్హణం ప్రేష్ఠం సలిలే సలిలాదిభిః |  
శ్రద్ధయోపాహృతం ప్రేష్ఠం భక్తేన మమ వార్యపి || 22.17 ||

భూర్యప్యభక్తోపహృతం న మే తోషాయ కల్పతే |  
గంధో ధూపః సుమనసో దీపోఽన్నాద్యం చ కిం పునః || 22.18 ||

శుచిః సంభృతసంభారః ప్రాగ్దైభిః కల్పితాసనః |  
ఆసీనః ప్రాగుదగ్ వార్చేదర్చాయామథ సమ్ముఖః || 22.19 ||

కృతన్యాసః కృతన్యాసాం మదర్చాం పాణినామృజేత్ |  
కలశం ప్రోక్షణీయం చ యథావదుపసాధయేత్ || 22.20 ||

తదద్భిర్దేవయజనం ద్రవ్యాణ్యాత్మానమేవ చ |  
ప్రోక్ష్య పాత్రాణి త్రీణ్యద్భిస్తైస్తైర్ద్రవ్యైశ్చ సాధయేత్ || 22.21 ||

పాద్యార్హ్యచమనీయార్థం త్రీణి పాత్రాణి దేశికః |  
హృదా శీర్షార్ణథ శిఖయా గాయత్ర్యా చాభిమంత్రయేత్ || 22.22 ||

పిండే వాయ్వగ్నిసంశుద్ధే హృత్పద్మస్థాం పరాం మమ |  
అణ్విం జీవకలాం ధ్యాయేన్నాదాంతే సిద్ధభావితాం || 22.23 ||

తయాఽఽత్మభూతయా పిండే వ్యాప్తే సంపూజ్య తన్మయః |  
ఆవాహ్యోర్చాదిషు స్థాప్య న్యస్తాంగం మాం ప్రపూజయేత్ || 22.24 ||

పాద్యోపస్పర్శార్హణాదీనుపచారాః ప్రకల్పయేత్ |  
ధర్మాదిభిశ్చ నవభిః కల్పయిత్వాఽఽసనం మమ || 22.25 ||

పద్మమష్టదలం తత్ర కర్ణికాకేసరోజ్జ్వలం |  
ఉభాభ్యాం వేదతంత్రాభ్యాం మహ్యం తూభయసిద్ధయే || 22.26 ||

సుదర్శనం పాంచజన్యం గదాసీషుధనుర్వలాః |  
ముసలం కౌస్తుభం మాలాం శ్రీవత్సం చానుపూజయేత్ || 22.27 ||

నందం సునందం గరుడం ప్రచండం చండమేవ చ |  
మహాబలం బలం చైవ కుముదం కముదేక్షణం || 22.28 ||

దుర్గాం వినాయకం వ్యాసం విష్వక్సేనం గురూః సురాః |  
స్వే స్వే స్థానే త్వభిముఖాః పూజయేత్ ప్రోక్షణాదిభిః || 22.29 ||

చందనోశ్చిరకర్పూరకుంకుమాగురువాసితైః |  
సలితైః స్నాపయేన్మంత్రైర్నిత్యదా విభవే సతి || 22.30 ||

స్వర్ణఘర్మానువాకేన మహాపురుషవిద్యయా |  
పౌరుషేణాపి సూక్తేన సామభీ రాజనాదిభిః || 22.31 ||

వస్త్రోపవీతాభరణ పత్రస్రగ్గంధలేపనైః |  
అలంకుర్వీత సప్రేమ మద్భక్తో మాం యథోచితం || 22.32 ||

పాద్యమాచమనీయం చ గంధం సుమనసోఽక్షతాః |  
ధూపదీపోపహార్యాణి దద్యాన్మే శ్రద్ధయార్చకః || 22.33 ||

గుడపాయససర్పింషి శఘ్నల్యూపూపమోదకాః |  
సంయావదధిసూపాంశ్చ నైవేద్యం సతి కల్పయేత్ || 22.34 ||

అభ్యంగోన్మర్దనాదర్శ దంతధావాభిషేచనం |  
అన్నాద్యగీతనృత్యాని పర్వణి స్యురుతాన్వహం || 22.35 ||

విధినా విహితే కుండే మేఖలాగర్తవేదిభిః |  
అగ్నిమాధాయ పరితః సమూహేత్ పాణినోదితం || 22.36 ||

పరిస్తీర్యాథ పర్యుక్షేదన్వాధాయ యథావిధి |  
ప్రోక్షణ్యాఽఽసాద్య ద్రవ్యాణి ప్రోక్ష్యాగ్నౌ భావయేత మాం || 22.37 ||

తప్తజాంబూనదప్రఖ్యం శంఖచక్రగదాంబుజైః |  
లసచ్ఛతుర్భుజం శాంతం పద్మకింజల్కవాసనం || 22.38 ||

స్ఫురత్కిరీటకటక కటిసూత్రవరాంగదం |  
శ్రీవత్సవక్షసం భ్రాజత్కౌస్తుభం వనమాలినం || 22.39 ||

ధ్యాయన్నభ్యర్చ్య దారూణి హవిషాభిఘృతాని చ |  
ప్రాస్యాజ్యభాగావఘూరో దత్త్వా చాజ్యప్లుతం హవిః || 22.40 ||

జహలయాన్మూలమంత్రేణ షోడశర్చావదానతః |  
ధర్మాదిభ్యో యథాన్యాయం మంత్రైః స్విష్టకృతం బుధః || 22.41 ||

అభ్యర్చ్యథ నమస్కృత్య పార్షదేభ్యో బలిం హరేత్ |  
మూలమంత్రం జపేద్ బ్రహ్మ స్మరన్ నారాయణాత్మకం || 22.42 ||

దత్త్వాఽఽచమనముచ్ఛేషం విష్వక్సేనాయ కల్పయేత్ |  
ముఖవాసం సురభిమత్ తాంబూలాద్యమథార్హయేత్ || 22.43 ||

ఉపగాయన్ గృణన్ నృత్యన్ కర్మాణ్యభినయన్ మమ |  
మత్కథాః శ్రావయంచృణ్వన్ ముహూర్తం క్షణికో భవేత్ || 22.44 ||

స్తవైరుచ్ఛావచైః స్తోత్రైః పౌరాణైః ప్రాకృతైరపి |  
స్తుత్వా ప్రసీద భగవన్నితి వందేత దండవత్ || 22.45 ||

శిరో మత్పాదయోః కృత్వా బాహుభ్యాం చ పరస్పరం |  
ప్రపన్నం పాహి మామీశ భీతం మృత్యుగ్రహార్ణవాత్ || 22.46 ||

ఇతి శేషాం మయా దత్తాం శిరస్యాథాయ సాదరం |  
ఉద్వాసయేచ్ఛేదుద్వాస్యం జ్యోతిర్జ్యోతిషి తత్ పునః || 22.47 ||

అర్చాదిషు యదా యత్ర శ్రద్ధా మాం తత్ర చార్చయేత్ |  
సర్వభూతేష్వాత్మని చ సర్వాత్మాహమవస్థితః || 22.48 ||

ఏవం క్రియాయోగపథైః పుమాన్ వైదికతాంత్రికైః |  
అర్చన్నుభయతః సిద్ధిం మత్తో విందత్యభీప్సితాం || 22.49 ||

మదర్చాం సంప్రతిష్ఠాప్య మందిరం కారయేద్ దృఢం |  
పుష్పోద్యానాని రమ్యాణి పూజాయాత్రోత్సవాశ్రితాన్ || 22.50 ||

పూజాదీనాం ప్రవాహార్థం మహాపర్వస్వథాన్వహం |  
క్షేత్రాపణపురగ్రామాన్ దత్త్వా మత్స్వార్థి తామియాత్ || 22.51 ||

ప్రతిష్ఠయా సారవభౌమం సద్మనా భువనత్రయం |  
పూజాదినా బ్రహ్మలోకం త్రిభిర్మత్సామ్యతామియాత్ || 22.52 ||

మామేవ నైరపేక్ష్యేణ భక్తియోగేన విందతి |  
భక్తియోగం స లభతే ఏవం యః పూజయేత మాం || 22.53 ||

యః స్వదత్తాం పరైర్దత్తాం హరేత సురవిప్రయోః |  
వృత్తిం స జాయతే విడ్భుగ్ వర్షాణామయుతాయుతం || 22.54 ||

కర్తుశ్చ సారథేర్హ్యోరనుమోదితురేవ చ |  
కర్మణాం భాగినః ప్రేత్య భూయో భూయసి తత్ఫలం || 22.55 ||

|| ఇతి ద్వావింశతి తమోఽధ్యాయః ||